

68992-روزہ نہ رکھنے کی بنا پر سفر کرنے کا حکم

سوال

روزہ نہ رکھنے کی بنا پر رمضان المبارک میں سفر کرنے کا حکم کیا ہے؟

پسندیدہ جواب

شیخ ابن عثیمین رحمہ اللہ سے درج ذیل سوال دریافت کیا گیا:

روزہ نہ رکھنے کی بنا پر رمضان المبارک میں سفر کرنے کا حکم کیا ہے؟

تو شیخ رحمہ اللہ کا جواب تھا:

"اصل میں انسان پر روزہ واجب بلکہ فرض اور اسلام کے ارکان میں سے ایک رکن ہے جیسا کہ ہر ایک کو علم بھی ہے، اور شریعت میں جو چیز فرض ہے انسان کے لیے جائز نہیں کہ وہ اس حکم کو ترک کرنے کے لیے کوئی حیلہ سازی کرے، تاکہ وہ حکم اس سے ساقط ہو جائے۔

اس لیے جس شخص نے روزہ نہ رکھنے کی بنا پر سفر کیا تو یہ اس پر حرام ہے، اور اسی طرح روزہ نہ رکھنا بھی اس کے لیے حرام ہوگا، اس کے لیے واجب اور ضروری ہے کہ وہ اس عمل سے توبہ واستغفار کرے، اور اپنے سفر سے واپس لوٹ آئے اور روزے رکھے۔

اور اگر وہ واپس نہیں پلٹتا تو بھی اس پر روزہ رکھنا فرض ہے، چاہے وہ سفر میں ہی ہو۔

جواب کا خلاصہ یہ ہوا کہ: کسی بھی انسان کے لیے جائز نہیں کہ وہ روزہ نہ رکھنے کے لیے کوئی حیلہ سازی کرے؛ کیونکہ کسی فرض کو ساقط کرنے کے لیے حیلہ سازی کرنے سے وہ فرض ساقط نہیں ہوگا، جیسا کہ کوئی حیلہ کسی حرام چیز کو مباح نہیں کر سکتا۔